



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1373/7 - 2004 දෙසැම්බර් මස 29 වැනි බදාදා - 2004.12.29

(ආණ්ඩුවේ බලපැවැත්වූ ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

#### ආණ්ඩුවේ නිවේදන

එල්. ඩී. බී. 172/36.

(420 වන අධිකාරය වූ) ලියාපදිංචි ස්කන්ධ හා සුරැකුම්පත් ආඥාපනත

(420 වන අධිකාරය වූ) ලියාපදිංචි ස්කන්ධ හා සුරැකුම්පත් ආඥාපනතේ 55 වන වගන්තිය යටතේ මුදල් හා ක්‍රමසම්පාදන අමාත්‍යවරයා විසින් සාදන ලද නියෝග.

සරත් ලීලානන්ද බණ්ඩාර අමුණුගම,  
මුදල් හා ක්‍රමසම්පාදන අමාත්‍ය.

2004 දෙසැම්බර් මස 23 වැනි දින,  
කොළඹ දී ය.

නියෝග

1. මේ නියෝග 2004 අංක 03 දරන සහතික රහිත භාණ්ඩාගාර බැඳුම්කර (හාර පිළිගැනීමේ) නියෝග ලෙස හඳුන්වනු ලැබේ.

2. සෘජු සහභාගිකරුවකු අයිතිකරු වශයෙන් වාර්තාගත කර ඇති සහතික රහිත සුරැකුම්පත් ගිණුමක දරන සහතික රහිත භාණ්ඩාගාර බැඳුම්කරයක් සම්බන්ධයෙන් වූ භාරයක් -

- (අ) එකී භාරය සෑදීම සඳහා වූ යෝජනා ක්‍රමය, එකී භාරයේ කොන්දේසි, හාර සාධන පත්‍රය සහ භාරයට අදාළ අනෙකුත් ගිවිසුම් සහ ලියකියවිලිවලට මහ බැංකුවේ පූර්ව අනුමැතිය ලැබී ඇත්නම් ;
- (ආ) ශ්‍රී ලංකා මහ බැංකුව විසින් කලින් කල නිකුත් කරනු ලබන යම් විධානවල නිශ්චිතව සඳහන් කර ඇති ආකාරයට එකී භාරය සෑදීම පිළිබඳව සහ එම ගිණුමේ ඇති භාණ්ඩාගාර බැඳුම්කර එම සෘජු සහභාගිකරු විසින් දරා සිටිනු ලබන්නේ යම් නිශ්චිත භාරයක අර්ථලාභීන් සඳහා බව සෘජු සහභාගිකරු විසින් ශ්‍රී ලංකා මහ බැංකුව වෙත දැනුම් දී ඇත්නම් ; සහ
- (ඇ) ඉහත විස්තර කර ඇති භාරය තත් කාලයේ බලපවත්නා නීතියට අනුකූලව සාදනු ලැබ ඇත්නම් -

පමණක් එම භාරයේ පැවතීම ශ්‍රී ලංකා මහ බැංකුව විසින් පිළිගනු ලැබිය හැකිය.

3. 2 වැනි නියෝගයේ විධිවිධානවල කුමක් සඳහන් වුව ද -

- (අ) සෘජු සහභාගිකරුවන්ගේ මූලික අරමුණ වනුයේ සුරැකුම්පත් හා විනිමය කොමිෂන් සභා පනත මගින් පිහිටුවනු ලැබූ සුරැකුම්පත් හා විනිමය කොමිෂන් සභාව විමසා අමාත්‍යවරයා විසින් අනුමත කරනු ලැබ ඇති වූ ද, 1987 අංක 36 දරන සුරැකුම්පත් හා විනිමය කොමිෂන් සභා පනත යටතේ බලපත්‍ර දෙනු ලැබූ වූ ද, ව්‍යාපාරවස්තු විනිමය ස්ථානයකට මධ්‍යම රක්ෂිතාගාරයක් වශයෙන් ක්‍රියා කිරීම සඳහා නම් ; සහ
- (ආ) එවැනි භාරයක් පැවතීම සම්බන්ධයෙන් ශ්‍රී ලංකා මහ බැංකුව වෙත ඉදිරිපත් කරන ලද ලේඛන මත ශ්‍රී ලංකා මහ බැංකුව සෑහීමට පත් වී ඇත්නම්,

සෘජු සහභාගිකරුවෙකුගේ සහතික රහිත සුරැකුම්පත් ගිණුමක දරනු ලබන සහතික රහිත භාණ්ඩාගාර බැඳුම්කර සම්බන්ධයෙන් ඉහත කී ආකාරයට භාරයක් පැවතීම පිළිබඳව ශ්‍රී ලංකා මහ බැංකුව වෙත දැනුම්දීමෙන් පසු මහ බැංකුව විසින් ප්‍රකාශිත, ව්‍යාංග හෝ අනුමත භාරයක් පැවතීම පිළිගත හැකිය.

4. 2 වැනි නියෝගය යටතේ භාරයක් අනුමත කිරීමේ දී හෝ 3 වන නියෝගය යටතේ භාරයක් සම්බන්ධයෙන් දැනුම්දීමක් භාර ගත යුතු ද යන්න නිශ්චය කිරීමේ දී එම භාරය ඇති කිරීම රජයේ සුරැකුම්පත්වල මනා සහ කාර්යක්ෂම ද්විතීය වෙළඳපලක් ප්‍රවර්ධනය කිරීමට ඉවහල් වන බවට ශ්‍රී ලංකා මහ බැංකුව සෑහීමට පත් විය යුතු ය.

5. මේ නියෝග ප්‍රකාරව භාරයක් පැවතීම පිළිගැනීම මගින් එම භාරයේ අර්ථලාභීන් කෙරෙහි ශ්‍රී ලංකා මහ බැංකුව වෙත කිසිම බැඳීමක් පනවනු නොලැබිය යුතු ය. 2 වැනි හෝ 3 වැනි නියෝගය යටතේ දැන්වීමේ සඳහන් ගිණුමේ ඇති සහතික රහිත සුරැකුම්පත් සෘජු සහභාගිකරුවෙකු විසින් දරා සිටිනුයේ අර්ථලාභී හිමිකරුවෙකු වශයෙන් නොව භාරකරුවෙකු වශයෙන් බවට ශ්‍රී ලංකා මහ බැංකුව වෙත කරනු ලබන දැන්වීමක් වශයෙන් පමණක් එම පිළිගැනීම භාරගත යුතු ය.

6. භාරයකට යටත්වන්නා වූ ද, මේ නියෝග ප්‍රකාරව පිළිගනු ලබන්නා වූ ද සහතික රහිත භාණ්ඩාගාර බැඳුම්කර, 2004 ජූලි මස 08 වැනි දින අංක 1348/11 දරන අති විශේෂ ගැසට් පත්‍රයේ පළ කරන ලද නියෝගය මගින් සංශෝධිත 2004 මාර්තු මස 09 වැනි දින 1331/8 දරන අති විශේෂ ගැසට් පත්‍රයේ පළ වූ 2004 අංක 1 දරන ශ්‍රී ලංකා තත්කාලීන දළ පියවුම් සහ මධ්‍යම රක්ෂිතාගාර නියෝග ප්‍රකාරව සෘජු සහභාගිකරුවකු විසින් පවත්වාගෙන යනු ලබන භාර ගිණුමක දරනු ලැබිය යුතු ය.

7. සෘජු සහභාගිකරුවකු විසින් භාරයකට යටත් සහතික රහිත භාණ්ඩාගාර බැඳුම්කර දරනු ලබන ගිණුමක, එම සෘජු සහභාගිකරුට අර්ථලාභී සම්බන්ධතාවක් ඇති හෝ භාර දේපලක කොටසක් නොවන්නා වූ සහතික රහිත භාණ්ඩාගාර බැඳුම්කර දරනු නොලැබිය යුතු ය.

8. යම් සෘජු සහභාගිකරුවකු විසින් භාරයකට යටත් සහතික රහිත භාණ්ඩාගාර බැඳුම්කර දරනු ලබන ගිණුමක් එම සෘජු සහභාගිකරු විසින් ක්‍රියාත්මක කරනු ලැබිය යුත්තේ භාර ගිවිසුම් හෝ එම භාර සාධන පත්‍රයට හෝ එම භාරයට අදාළ වෙනත් යම් ගිවිසුමකට, ලේඛනයකට හෝ රීතිවලට අනුකූලව සහ එම භාර සාධන පත්‍රයේ සහ/හෝ එම භාරයට අදාළ වෙනත් යම් ගිවිසුමේ, ලේඛනයේ හෝ රීතිවල සඳහන් කාර්ය සඳහා පමණි.

9. සෘජු සහභාගිකරුවකු විසින් භාරයක දරනු ලබන සහතික රහිත බැඳුම්කරවලින් උපදින කල් පිරීමේ මුදල් සහ වෙනත් ආදායමක් වශයෙන් ශ්‍රී ලංකා මහ බැංකුවෙන් ලැබෙන යම් ගෙවීමක් සෘජු සහභාගිකරුවකු විසින් ප්‍රයෝජනයට ගත යුත්තේ එම භාරයේ නියමයන්ට අනුකූලව පමණි.

10. සෘජු සහභාගිකරුවකු විසින් -

- (අ) ශ්‍රී ලංකා මහ බැංකුවේ දැන ගැනීම සඳහා අපේක්ෂිත වෙනස්කම් පිළිබඳ උපලේඛනයක් ශ්‍රී ලංකා මහ බැංකුව වෙත ඉදිරිපත් කර ඇත්නම් මිස ; සහ
- (ආ) යෝජිත වෙනස්කම් පිළිබඳ ශ්‍රී ලංකා මහ බැංකුවේ අනුමතය මත බැංකුව විසින් ලිඛිතව දැනුම් දී ඇත්නම් මිස,

එම සෘජු සහභාගිකරු විසින් යෝජනා ක්‍රමයට, නියමයන්ට, සාධන පත්‍රයට, ගිවිසුමකට හෝ වෙනත් ලේඛනයකට කිසිදු වෙනසක් නොකළ යුතු ය.

11. මේ නියෝගවල විධිවිධාන ක්‍රියාත්මක කිරීම සඳහා අවශ්‍යය ශ්‍රී ලංකා මහ බැංකුව විසින් සලකනු ලබන්නා වූ හෝ භාරයක අර්ථලාභියකුට අදාළ වන්නා වූ, තොරතුරු සහ ලේඛන ශ්‍රී ලංකා මහ බැංකුව විසින් කැඳවනු ලැබිය හැකිය.

12. මේ නියෝගවල විධිවිධාන සහ ලියාපදිංචි ස්කන්ධ සහ සුරැකුම්පත් ආඥාපනත හෝ වෙනත් යම් නීතියක් යටතේ නිකුත් කරන ලද වෙනත් යම් නියෝග හෝ විධිවිධාන අතර යම් අනනුකූලතාවක් හෝ පටහැනි බවක් ඇතිවුවහොත්, එවිට, මේ නියෝගවල විධිවිධාන බලාත්මක විය යුතු ය.

13. මේ නියෝගවල භාවිත කර ඇති වචන සහ යෙදුම් මේ නියෝගවල කාර්ය සඳහා අවශ්‍යවන තාක් දුරට (420 වැනි අධිකාරය වූ) ලියාපදිංචි ස්කන්ධ හා සුරැකුම්පත් ආඥාපනතෙහි එම වචන හා යෙදුම්වලට ලබා දී ඇති අර්ථයම නිශ්චය යුතු ය.

01-221/1

එල්. ඩී. බී. 180/41.

#### (417 වන අධිකාරය වූ) දේශීය භාණ්ඩාගාර බිල්පත් ආඥාපනත

(417 වන අධිකාරය වූ) දේශීය භාණ්ඩාගාර බිල්පත් ආඥාපනතේ 16 වැනි වගන්තිය යටතේ මුදල් හා ක්‍රමසම්පාදන අමාත්‍යවරයා විසින් සාදන ලද නියෝග.

සරත් ලීලානන්ද බණ්ඩාර අමුණුගම,  
මුදල් හා ක්‍රමසම්පාදන අමාත්‍ය.

2004 දෙසැම්බර් මස 23 වන දින,  
කොළඹ දී ය.

#### නියෝග

1. මේ නියෝග 2004 අංක 03 දරන සහතික රහිත භාණ්ඩාගාර බිල්පත් (භාර පිළිගැනීමේ) නියෝග යනුවෙන් හඳුන්වනු ලැබේ.

2. සෘජු සහභාගිකරුවෙකු අයිතිකරු ලෙස වාර්තාගත කර ඇති සහතික රහිත සුරැකුම්පත් ගිණුමක දරනු ලබන සහතික රහිත භාණ්ඩාගාර බිල්පතක් සම්බන්ධයෙන් භාරයක් පැවතීම -

(අ) එම භාරය ඇතිකිරීම සඳහා වූ යෝජනා ක්‍රමය, එම භාරයේ නියමයන්, භාර සාධන පත්‍රය සහ එයට අදාළ වෙනත් ගිවිසුම් හා ලේඛනවලට ශ්‍රී ලංකා මහ බැංකුවේ පූර්ව අනුමැතිය ලැබී ඇත්නම් පමණක් ;

(ආ) ශ්‍රී ලංකා මහ බැංකුව විසින් කලින් කල නිකුත් කරනු ලැබිය හැකි යම් විධානවල නිශ්චිතව දක්වා ඇති ආකාරයට භාරය ඇති කිරීම පිළිබඳව සහ එම ගිණුමේ දරනු ලබන භාණ්ඩාගාර බිල්පත්, එම සෘජු සහභාගිකරු විසින් දරනු ලබන්නේ නිශ්චිත භාරයක අර්ථලාභීන් සඳහා බව සෘජු සහභාගිකරු විසින් ශ්‍රී ලංකා මහ බැංකුව වෙත දැනුම් දී ඇත්නම් පමණක් ; සහ

(ඇ) ඉහත විස්තර කර ඇති භාරය, තත් කාලයේ බලපවත්නා නීතියට අනුකූලව අති කරනු ලැබ ඇත්නම් පමණක් -

ශ්‍රී ලංකා මහ බැංකුව විසින් එම භාරය පැවතීම පිළිගනු ලැබිය හැකිය.

3. 2 වැනි නියෝගයේ විධිවිධානවල කුමක් සඳහන් වුව ද -

(අ) සෘජු සහභාගිකරුගේ මූලික අරමුණ වනුයේ සුරැකුම්පත් හා විනිමය කොමිෂන් සභා පනත මගින් පිහිටුවනු ලැබූ සුරැකුම්පත් හා විනිමය කොමිෂන් සභාව විමසා අමාත්‍යවරයා විසින් අනුමත කරනු ලැබ ඇති වූ ද, 1987 අංක 36 දරන සුරැකුම්පත් හා විනිමය කොමිෂන් සභා පනත යටතේ බලපත්‍ර දෙනු ලැබූවා වූ ද, ව්‍යාපාරවස්තු විනිමය ස්ථානයකට මධ්‍යම රක්ෂිතාගාරයක් වශයෙන් ක්‍රියා කිරීම සඳහා නම් ; සහ

(ආ) එවැනි භාරයක් පැවතීම සම්බන්ධයෙන් ශ්‍රී ලංකා මහ බැංකුව වෙත ඉදිරිපත් කරන ලද ලේඛන මත ශ්‍රී ලංකා මහ බැංකුව සෑහීමට පත් වී ඇත්නම්,

සෘජු සහභාගිකරුවෙකුගේ සහතික රහිත සුරැකුම්පත් ගිණුමක දරනු ලබන සහතික රහිත භාණ්ඩාගාර බැඳුම්කර සම්බන්ධයෙන් ඉහත කී ආකාරයට භාරයක් පැවතීම පිළිබඳව ශ්‍රී ලංකා මහ බැංකුව වෙත දැනුම්දීමෙන් පසු මහ බැංකුව විසින් ප්‍රකාශිත, ව්‍යාංග හෝ අනුමත භාරයක් පැවතීම පිළිගත හැකිය.

4. 2 වැනි වගන්තිය යටතේ නියම කර ඇති පරිදි භාරයක් අනුමත කිරීමේ දී හෝ 3 වැනි නියෝගය යටතේ භාරයක් සම්බන්ධයෙන් දැනුම්දීමක් භාර ගත යුතු ද යන්න නිශ්චය කිරීමේ දී එම භාරය ඇති කිරීම, රජයේ සුරැකුම්පත්වල මනා හා කාර්යක්ෂම ද්විතීය වෙළඳපලක් ප්‍රවර්ධනය කිරීමෙහිලා උපකාරී වන බවට ශ්‍රී ලංකා මහ බැංකුව සැනීමකට පත් විය යුතු ය.

5. මේ නියෝග යටතේ භාරයක් පැවතීම පිළිගැනීම මගින් එම භාරයේ අර්ථලාභීන් කෙරෙහි ශ්‍රී ලංකා මහ බැංකුව මත කිසිදු වගකීමක් පනවනු නොලැබිය යුතු ය. 2 වැනි හෝ 3 වැනි නියෝගය යටතේ දැන්වීමෙහි සඳහන් කර ඇති ගිණුමෙහි ඇති සහතික රහිත භාණ්ඩාගාර බිල්පත් සෘජු සහභාගිකරු විසින් දරා සිටිනුයේ භාරකරුවෙකු ලෙස විනා අර්ථලාභී අයිතිකරුවෙකු ලෙස නොවන බවට ශ්‍රී ලංකා මහ බැංකුව වෙත කරනු ලබන දැන්වීමක් ලෙස පමණක් සැලකිය යුතු ය.

6. භාරයකට යටත්වන්නා වූ ද, මේ නියෝග ප්‍රකාරව පිළිගනු ලබන්නා වූ ද, සහතික රහිත භාණ්ඩාගාර බිල්පත්, 2004 ජූලි මස 08 වැනි දින අංක 1348/11 දරන අති විශේෂ ගැසට් පත්‍රයේ පළ වූ නියෝග මගින් සංශෝධිත 2004 මාර්තු මස 09 වැනි දින අංක 1331/8 දරන අති විශේෂ ගැසට් පත්‍රයේ පළ කරන ලද 2004 අංක 1 දරන ශ්‍රී ලංකා තත්කාලීන දළ පියවුම් (ආර් ටී ඒ එස්) සහ මධ්‍යම රක්ෂිතාගාර නියෝග ප්‍රකාරව සෘජු සහභාගිකරුවකු විසින් පවත්වාගෙන යනු ලබන භාර ගිණුමක දරනු ලැබිය යුතු ය.

7. භාරයක් යටතේ සෘජු සහභාගිකරු විසින් භාරයකට යටත් සහතික රහිත භාණ්ඩාගාර බිල්පත් දරා සිටින ගිණුමෙහි සෘජු සහභාගිකරුවෙකු විසින් තමන්ට අර්ථලාභී සම්බන්ධතාවයක් ඇති හෝ භාර දේපලෙහි කොටසක් නොවන සහතික රහිත භාණ්ඩාගාර බිල්පත් නොදැරිය යුතු ය.

8. යම් සෘජු සහභාගිකරුවකු විසින් භාරයකට යටත් සහතික රහිත භාණ්ඩාගාර බිල්පතක් දරනු ලබන ගිණුමක් එම සෘජු සහභාගිකරු විසින් ක්‍රියාත්මක කරනු ලැබිය යුත්තේ භාර ගිවිසුමේ හෝ භාර සාධන පත්‍රයේ සහ/හෝ එම භාරයට අදාළ වෙනත් යම් ගිවිසුමකට, ලේඛනයකට හෝ රීතිවල සඳහන් කාර්ය සඳහා පමණි.

9. සෘජු සහභාගිකරුවකු විසින් භාරයක දරනු ලබන සහතික රහිත භාණ්ඩාගාර බිල්පත්වලින් උපදින කල් පිරීමේ මුදල් සහ වෙනත් ආදායමක් වශයෙන් ශ්‍රී ලංකා මහ බැංකුවෙන් ලැබෙන යම් ගෙවීමක් සෘජු සහභාගිකරුවකු විසින් ප්‍රයෝජනයට ගත යුත්තේ එම භාරයේ නියමයන්ට අනුකූලව පමණි.

10. සෘජු සහභාගිකරුවකු විසින්-

(අ) ශ්‍රී ලංකා මහ බැංකුවේ දැන ගැනීම සඳහා අපේක්ෂිත වෙනස්කම් පිළිබඳ උපලේඛනයක් ශ්‍රී ලංකා මහ බැංකුව වෙත ඉදිරිපත් කර ඇත්නම් මිස, හෝ

(ආ) යෝජිත වෙනස්කම් පිළිබඳ ශ්‍රී ලංකා මහ බැංකුවේ අනුමතය මහ බැංකුව විසින් ලිඛිතව දැනුම් දී ඇත්නම් මිස,

එම සෘජු සහභාගිකරු විසින් යෝජනා ක්‍රමයට, නියමයන්ට, සාධන පත්‍රයට, ගිවිසුමකට හෝ වෙනත් ලේඛනයකට කිසිදු වෙනසක් නොකල යුතු ය.

11. මේ නියෝගවල විධිවිධාන ක්‍රියාත්මක කිරීම සඳහා අවශ්‍යයැයි ශ්‍රී ලංකා මහ බැංකුව විසින් සලකන්නා වූ හෝ භාරයක අර්ථලාභියකුට අදාළ වන්නා වූ තොරතුරු සහ ලේඛන ශ්‍රී ලංකා මහ බැංකුව විසින් කැඳවනු ලැබිය හැකිය.

12. මේ නියෝගවල විධිවිධාන සහ දේශීය භාණ්ඩාගාර බිල්පත් ආඥාපනත යටතේ හෝ වෙනයම් නීතියක් යටතේ නිකුත් කර ඇති වෙනත් යම් නියෝග හෝ විධිවිධාන අතර, යම් අනනුකූලතාවයක් හෝ පටහැනි බවක් ඇතිවන අවස්ථාවක දී මේ නියෝගවල විධිවිධාන බලාත්මක විය යුතු ය.

13. මෙම නියෝගවල භාවිත කර ඇති වචන සහ යෙදුම් අවශ්‍ය වන තාක් දුරට මේ නියෝගවල කාර්ය සඳහා (417 වැනි අධිකාරය වූ) දේශීය භාණ්ඩාගාර බිල්පත් ආඥාපනතේ එම වචන සහ යෙදුම්වලට ලබා දී ඇති අර්ථයම තිබිය යුතු ය.